

Summarkapping 2007

London Eye:

Útsýni um allan býin

London hefur nógv at bjóða uppá, og ofta er ringt at uppliva allan stórbýin. Úr einum stað ber tó til at síggja at kalla allan býin - nevnliga úr London Eye, sum er eitt 135 m høgt malandi hjól, sum stendur mitt í býnum

SUMMARKAPPINGIN

Teitur Joensen

teitur@sosialurin.fo

Vit vaknaðu upp til enn ein góðan dag í London. Sólin skein inn ígjøgnum vindeygad í kamarinum, og vit skundaðu okkum til morgunmatarborðið, áðrenn vit hildu leiðina fram inn í býin.

Stórir partar av undanfarnu døgnum vóru brúktar inni á Oxford Street, og tí gjørdur vit av ikki at fara at keypa henda dagin. Vit tóku ístaðin undirgrundina inn til Westminster, sum liggur heilt tætt við parlamentsbygningin og Westminster Abbey. Vit høvdu gjørt av at fara ein túr í London Eye, sum er eitt 135 m høgt malandi hjól.

Frá undirgrundsbananum á Westminster tóku vit túrin yvir um Westminster Bridge, og so vóru vit komin fram. Beint frammán fyri okkum stóð risastóra hjólið, har man hevur møguleikan at síggja yvir allan býin.



Útsýnið av London Eye er heilt fantastiskt. Úr 135 metra hædd sær man út yvir allan býin, og vit keddu okkum ikki í ein minutt á túrinum

Størsta hjól í heiminum

London Eye, ella Milleniumhjólíð, sum tað eisini verður rópt, bleiv bygt í 1999, og 31. desember hetta árið lat hjólíð upp á fyrsta sinni. Hetta bleiv gjørt av bretska Premier Ministararum, Tony Blair.

Orsaka av tekniskum ávum lat London Eye tó ikki upp fyri al-

menninginum fyrr enn í mars árið eftir, og tá var hetta størsta hjól av sínum slag í heiminum. Við nýggja hjólinum, sum var 135 metrar høgt, fingur bæði bretar og útlendingar nú møguleika at síggja út yvir at kalla allan býin.

Nú stóðu vit so á suðursíðuni á Themsen ánni, og bert góðar 100 metrar frá okkum stóð hjólíð steyrætt og hugdi yvir allan býin. Nú


høvdu vit møguleikan at fara upp í eitt av hægstu hjólum í heiminum, og henda møguleikan lótu vit ikki fara fram við.

Vit fóru yvir til Eyga, og stillaðu okkum í longu røðina, sum var uttanfyri hjólíð. Túsundtals fólk høvdu, líka sum vit, gjørt av at fara ein túr í London Eye henda dagin, men nú var eingin vegur aftur. Vit skuldu upp í hjólíð.

Fantastiskt útsýni

Tá vit høvdu staðið í røðini í meir enn ein tíma, byrjaðu vit endiliga at nærkast hjólinum. Nú vóru ikki nógv fólk frammanfyri okkum, og einaferð kom so endiliga lótan, har vit sluppu upp í ein av vognum á stóra hjólinum.

Har vóru fleiri onnur við í vognum umframt okkum, og spakuliga byrjaði vognurin at fara hægri



Ferðatrygging

Far bara - vit fylgja tær

Uttan mun til hvar, og hvussu leiðin gongur, er tað umráðandi at fara tryggur avstað. Byrja ferðina hjá okkum, soleiðis at tú fært allan tín tørv næktaðan og tryggur kanst njóta ferðina.

Kongabrugvin, Postboks 329, 110 Tórshavn, Tel 345600, Faks 345601, tf@trygging.fo, www.trygging.fo

TRYGGINGARFELAGIÐ
FØROYAR
- so ert tú tryggari